

॥ ఓం నమో వేంకటేశాయ ॥

17.04.2023 సోమవారము(101వ రోజు)

గ రు డ పు రో ణం

॥ శ్రీ గణపతి ప్రార్థనా ॥

మాతామహామహాశైలం మహస్తదపి తామహం |

కారణం జగతాం వందే కంఠాదుపరి వారణమ్ |

॥ శ్రీ గురు ప్రార్థనా ॥

అఖండ మండలాకారం వ్యాప్తం యేన చరాచరం |

తత్పదం దర్శితం యేన తస్మై శ్రీగురవే నమః ॥

॥ శ్రీనివాస ప్రార్థనా ॥

శేషాద్రి శిఖరరత్నం త్రిభువన దురితాంధకార మార్తాండం |

భక్తజనసారిజాతం వందే శ్రీ వేంకటేశమఖిలేశం ॥

॥ శ్రీ విష్ణు ప్రార్థనా ॥

ధర్మదృఢ బద్ధమూలః నిగమస్కన్ధః పురాణశాఖాఢ్యః |

క్రతుకుసుమః మోక్షఫలః మధుసూదన పాదసో జయతి ॥

:: గరుడ పురోణం ప్రవచనం ::

శ్రీ ఇంద్రుగంటి సత్యకిషోర్ శిష్టి గాలిచే ప్రారంభం

॥ అథ శ్రీగారుడే మహాపురాణే అల్పాయుర్మరణ హేతు బాలాంత్యేష్ట్యేర్నిరూపణం నామ
చతుర్వింశో2ధ్యాయః ॥

పరకర్మరతో నిత్యం యమలోకం స గచ్ఛతి |

శూద్రః కరోతి యత్కించద్విజ శుశ్రూషణం వినా ॥ 24-16 ॥

ఉత్తమాధమమధ్యే వా యమలోకే స పచ్యతే ॥

స్నానం దానం జపో హోమో స్వాధ్యాయో దేవతార్చనమ్ ॥ 24-17 ॥

యస్మిన్నినే న సేవ్యంతే స వృథా దివసో నృణామ్ ।
అనిత్యమధ్రువం దేహమనాధారం రసోద్భవమ్ ॥ 24-18 ॥

అన్నోదకమయే దేహే గుణానేతాన్ వదామ్యహమ్ ।
యత్రాతః సంస్కృతం సాయం నూనమన్నం వినశ్యతి ॥ 24-19 ॥

తదీయరస సంపుష్టకాయే కా బత నిత్యతా ।
గతం జ్ఞాత్వాతు పక్షింద్ర వపురర్థం స్వకర్మభిః ॥ 24-20 ॥

నరః పాపవినాశాయ కుర్వీత పరమౌషధమ్ ।
దేహః కిమన్నదాతుః స్విన్నిషేక్తుర్మాతు రేవవా ॥ 24-21 ॥

ఉభయోర్వా ప్రభోర్వాపి బలినోగ్నేః శునో2పివా ॥
కస్తత్ర పరమో యజ్ఞః కృమివిద్భస్మ సంజ్ఞకే ॥ 24-22 ॥

కర్తవ్యః పరమోయత్నః పాతకస్య వినాశనే ।
అనేకభవ సంభూతం పాతకం తు త్రిధాకృతమ్ ॥ 24-23 ॥

యదా ప్రాప్నోతి మానుష్యం తదా సర్వం తపత్యపి ।
సర్వజన్మాని సంస్కృత్య విషాదీకృతచేతనః ॥ 24-24 ॥

అవేక్ష్య గర్భవాసాంశ్చ కర్మజా గతయస్తథా ।
మానుషోదరవాసీ చేత్తదా భవతి పాతకీ ॥ 24-25 ॥

అండజాదిషు భూతేషు యత్ర యత్ర ప్రసర్పతి ।
ఆధయో వ్యాధయః క్లేశా జరారూప విపర్యయః ॥ 24-26 ॥

గర్భవాసాద్వినిర్ముక్తస్తవ్జ్ఞానతిమిరావృతః ।
న జానాతి ఖగశ్రేష్ఠ బాలభావం సమాశ్రితః ॥ 24-27 ॥

యౌవనే తిమిరాంధశ్చ యః పశ్యతి సముక్తిభాక్ ।
ఆధానాన్మృత్యుమాప్నోతి బాలో వా స్థవిరో యువా ॥ 24-28 ॥

సధనో నిర్ధనశ్చైవ సుకుమారః కురూపవాన్ ।
అవిద్వాంశ్చైవ విద్వాంశ్చ బ్రాహ్మణస్త్వితరో జనః ॥ 24-29 ॥

తపోరతో యోగశీలో మహాజ్ఞానీ చ యో నరః ।
 మహాదానరతః శ్రీమాన్ ధర్మాత్మాతులవిక్రమః ।
 వినా మానుష దేహం తు సుఖం దుఃఖం న విందతి ॥ 24-30 ॥

ప్రాకృతైః కర్మపాశైస్తు మృత్యుమాప్నోతి మానవః ।
 ఆధానాత్పంచవర్షాణి స్వల్పపాపైర్విపచ్యతే ॥ 24-31 ॥

పంచవర్షాధికో భూత్వా మహాపాపైర్విపచ్యతే ।
 యోనిం పూరయతే యస్మాన్మృతో2ప్యాయాతి యాతి చ ॥ 24-32 ॥

మృతో దానప్రభావేణ జీవన్మర్త్యశ్చిరం భువి ॥

సూత ఉవాచ

ఇతి కృష్ణవచః శ్రుత్వా గరుడో వాక్యమబ్రవీత్ ॥ 24-33 ॥

గరుడ ఉవాచ

మృతే బాలే కథం కుర్యాత్ పిండదానాదికాః క్రియాః ।
 గర్భేషు చ విపన్నానామాచూడాకరణాచ్ఛోః ॥ 24-34 ॥

కథం కిం కేన దాతవ్యం మృతాంతే కో విధిః స్మృతః ।
 గరుడోక్తమితిశ్రుత్వా విష్ణుర్వాక్యమథాబ్రవీత్ ॥ 24-35 ॥

శ్రీవిష్ణు రువాచ

యదిగర్భో విపద్యేత స్రవతే వాపి యోషితః ।
 యావన్మాసం స్థితో గర్భస్తావద్దినమశౌచకమ్ ॥ 24-36 ॥

తస్య కించిన్న కర్తవ్యమాత్మనః శ్రేయ ఇచ్ఛతా ।
 తతో జాతే విపన్నేతు ఆచూడాకరణాచ్ఛోః ॥ 24-37 ॥

దుగ్ధం భోజ్యం యథాశక్తి బాలానాం చ ప్రదీయతే ।
 ఆ చూడాత్పంచవర్షే తు దేహదాహో విధీయతే ॥ 24-38 ॥

దుగ్ధం తస్య ప్రదేయం స్యాద్బాలానాం భోజనం శుభమ్ ।
 పంచవర్షాదికే ప్రేతే స్వజాతి విహితాని చ ॥ 24-39 ॥

కుర్యాత్కర్మాణి సర్వాణి చోదకుంభాది పాయసమ్ ।
 దాతవ్యం తు ఖగశ్రేష్ఠ ఋణసంబంధకస్తు సః ॥ 24-40 ॥

జాతస్య హి ధ్రువో మృత్యుర్ద్ధవం జన్మమృతస్య చ ।
కర్తవ్యం పక్షిశార్దూల పునర్దేహ క్షయాయ వై ॥ 24-41 ॥

తస్మై యద్రోచతే దేయమదత్త్వా నిర్దనేకులే ।
స్వల్పాయుర్నిర్ధనో భూత్వా రతిభక్తివివర్జితః ॥ 24-42 ॥

పునర్జన్మాఘ్నయాన్మర్త్యస్తస్మాద్దేయమృతే శిశోః ।
పురాణే గీయతే గాథా సర్వథా ప్రతిభాతిమే ॥ 24-43 ॥

మిష్టాన్నం భోజనం దేయం దానే శక్తిస్తు దుర్లభా ।
భోజ్యే భోజన శక్తిశ్చ రతిశక్తిర్వరస్త్రియః ॥ 24-44 ॥

విభవే నాదశక్తిశ్చ నాల్పస్యతపసః ఫలమ్ ।
దానాద్భోగానవాప్నోతి సౌఖ్యం తీర్థస్య సేవనాత్ ॥ 24-45 ॥

అదత్తదానాచ్చ భవేద్దరిద్రో దరిద్రభావాచ్చ కరోతి పాపమ్ ।
పాపప్రభావాన్నరకం ప్రయాతి పునర్దరిద్రః పునరేవ పాపీ ॥ 24-46 ॥

॥ ఇతి శ్రీగారుడే మహాపురాణే అల్పాయుర్మరణ హేతు బాలాంత్యేష్ట్యోర్నిరూపణం నామ
చతుర్వింశో2ధ్యాయః ॥

శ్లోక పారాయణం :- శ్రీ రెడ్డి కుమారస్వామి శర్మ గారిచే ప్రారంభం

గరుడపురాణం ----- విష్ణుసహస్రనామస్తోత్రమ్

అథ శ్రీగారుడే మహాపురాణే ఆచారకాండే శ్రీవిష్ణుసహస్రనామస్తోత్రనిరూపణం నామ పంచదశో2ధ్యాయః

సదేవానాం పతిశ్చైవ వృష్ణీనాం పతిరీడితః ।
పతిర్హిరణ్యగర్భస్య త్రిపురాంతపతిస్తథా॥ 15-21 ॥

పశూనాం చ పతిః ప్రాయః వసూనాం పతిరేవ చ ।
పతిరాఖండలస్యైవ వరుణస్య పతిస్తథా॥ 15-22 ॥

- వనస్పతీనాం చ పతి: అనిలస్య పతిస్తథా ।
అనలస్య పతిశ్చైవ యమస్య పతిరేవ చ ॥ 15-23 ॥
- కుబేరస్య పతిశ్చైవ నక్షత్రాణాం పతిస్తథా ।
ఓషధీనాం పతిశ్చైవ వృక్షాణాం చ పతిస్తథా॥ 15-24 ॥
- నాగానాం పతిరర్కస్య దక్షస్య పతిరేవ చ ।
సుహృదాం చ పతిశ్చైవ నృపాణాం చ పతిస్తథా ॥ 15-25 ॥
- గంధర్వాణాం పతిశ్చైవ అసూనాం పతిరుత్తమః ।
పర్వతానాం పతిశ్చైవ నిమ్నగానాం పతిస్తథా॥ 15-26 ॥
- సురాణాం చ పతి: శ్రేష్ఠః కపిలస్య పతిస్తథా ।
లతానాశ్చ పతిశ్చైవ వీరుధాశ్చ పతిస్తథా ॥ 15-27 ॥
- మునీనాశ్చ పతిశ్చైవ సూర్యస్య పతిరుత్తమః ।
పతిశ్చంద్రమసః శ్రేష్ఠః శుక్రస్య పతిరేవ చ ॥ 15-28 ॥
- గ్రహాణాశ్చ పతిశ్చైవ రాక్షసానాం పతిస్తథా ।
కిన్నరాణాం పతిశ్చైవ ద్విజానాం పతిరుత్తమః ॥ 15-29 ॥
- సరితాశ్చ పతిశ్చైవ సముద్రాణాం పతిస్తథా ।
సరసాశ్చ పతిశ్చైవ భూతానాం చ పతిస్తథా ॥ 15-30 ॥
- వేతాలానాం పతిశ్చైవ కూష్మాండానాం పతిస్తథా ।
పక్షిణాం చ పతి: శ్రేష్ఠః పశూనాం పతిరేవ చ॥ 15-31 ॥
- మహాత్మా మంగలో మేయః మందరో మందరేశ్వరః ।
మేరుర్మాతా ప్రమాణం చ మాధవో మలవర్జితః ॥ 15-32 ॥
- మాలాధరో మహాదేవః మహాదేవేన పూజితః ।
మహాశాంతో మహాభా గః మధుసూదన ఏవ చ ॥ 15-33 ॥
- మహావీర్యో మహాప్రాణః మార్కండేయప్రవందితః ।
మాయాత్మా మాయయాబద్ధః మాయయాతు వివర్జితః ॥ 15-34 ॥
- మునిస్తుతో మునిర్మైత్రః మహానాసో మహాహనుః ।
మహాబాహుర్మహోదాంతః మరణేన వివర్జితః ॥ 15-35 ॥

మహావక్త్రో మహాత్మా చ మహాకాయో మహేలాదరః ।
 మహాపాదో మహాగ్రీవః మహామానీ మహామనాః ॥ 15-36 ॥

మహామతిర్మహాకీర్తిః మహారూపో మహాసురః ।
 మధుశ్చ మాధవశ్చైవ, మహాదేవో మహేశ్వరః ॥ 15-37 ॥

మఖేష్టో మఖరూపీ చ మాననీయో మఖేశ్వరః ।
 మహావాతో మహాభాగః మహేశోఽతీతమానుషః ॥ 15-38 ॥

మానవశ్చ మనుశ్చైవ మానవానాం ప్రియంకరః ।
 మృగశ్చ మృగపూజ్యశ్చ మృగాణాం చ పతిస్తథా ॥ 15-39 ॥

బుధస్య తు పతిశ్చైవ పతిశ్చైవ బృహస్పతేః ।
 పతిః శనైశ్చరస్త్వైవ రాహుః కేతోః పతిస్తథా ॥ 15-40 ॥

॥ ఇతి, శ్రీగారుడే మహాపురాణే ఆచారకాండే శ్రీవిష్ణుసహస్రనామస్తోత్రనిరూపణం నామ పంచదశోఽధ్యాయః

॥ శ్రీ గీతాస్తుతిః ॥ ఆపదం నరకం ఘోరం గీతాధ్యాయీ న పశ్యతి ।
 నిత్యం ధారయతే యస్తు సమోక్షమధిగచ్ఛతి॥

॥ శ్రీ గీతా ప్రార్థనా ॥ సర్వోపనిషదోగావః, దోగ్ధా గోపాలనందనః ।
 పార్థో వత్సస్సుధీర్భక్తా, దుగ్ధం గీతామృతం మహత్ ॥

॥ అథ, శ్రీమద్భగవద్గీతాసు, ఉపనిషత్సు, బ్రహ్మవిద్యాయాం, యోగశాస్త్రే,
 శ్రీకృష్ణార్జున సంవాదే, శ్రద్ధాత్రయ విభాగయోగే, సప్తదశాధ్యాయే, శ్లోకాః ॥

విధిహీనమస్పృష్టాన్నం మంత్రహీనమదక్షిణం ।
 శ్రద్ధావిరహితం యజ్ఞం తామసం పరిచక్షతే ॥ 17-13 ॥

దేవద్విజగురుప్రాజ్ఞపూజనం శౌచమార్జవం ।
 బ్రహ్మచర్యమహింసా చ శారీరం తప ఉచ్యతే ॥ 17-14 ॥

అనుద్వేగకరం వాక్యం సత్యం ప్రియహితం చ యత్ ।
 స్వాధ్యాయాభ్యసనం చైవ వాఙ్మయం తప ఉచ్యతే ॥ 17-15 ॥

మనః ప్రసాదస్సౌమ్యత్వం మౌనమాత్మవినిగ్రహః ।
 భావసంశుద్ధిరిత్యేతత్ తపో మానసముచ్యతే ॥ 17-16 ॥

శ్రద్ధయా పరయా తప్తం తపస్తత్త్రివిధం నరైః ।
అఫలాకాంక్షిభిర్వ్యక్తైః సాత్త్వికం పరిచక్షతే ॥ 17-17 ॥

సత్కారమానపూజార్థం తపో దంభేన చైవ యత్ ।
క్రియతే తదిహ ప్రోక్తం రాజసం చలమధ్రువం ॥ 17-18 ॥

మూఢగ్రాహేణాత్మనో యత్ పీడయా క్రియతే తపః ।
పరస్యోత్పాదనార్థం వా తత్తామసముదాహృతం ॥ 17-19 ॥

దాతవ్యమితి యద్దానం దీయతేఽనుపకారిణే ।
దేశే కాలే చ పాత్రే చ తద్దానం సాత్త్వికం స్మృతం ॥ 17-20 ॥

యత్తు ప్రత్యుపకారార్థం ఫలముద్దిశ్య వా పునః ।
దీయతే చ పరిక్లిష్టం తద్దానం రాజసం స్మృతం ॥ 17-21 ॥

అదేశకాలే యద్దానమ్ అపాత్రేభ్యశ్చ దీయతే ।
అసత్ప్రతమవజ్ఞాతం తత్తామసముదాహృతం ॥ 17-22 ॥

ఓంతత్సదితి నిర్దేశః బ్రహ్మణస్త్రీవిధస్సృతః ।
బ్రాహ్మణాస్తేన వేదాశ్చ యజ్ఞాశ్చ విహితాః పురా ॥ 17-23 ॥

తస్మాదోమిత్యదాహృత్య యజ్ఞదానతపఃక్రియాః ।
ప్రవర్తంతే విధానోక్తాః సతతం బ్రహ్మవాదినాం ॥ 17-24 ॥

తదిత్యనభిసంధాయ ఫలం యజ్ఞతపఃక్రియాః ।
దానక్రియాశ్చ వివిధాః క్రియంతే మోక్షకాంక్షిభిః ॥ 17-25 ॥

సద్భావే సాధుభావే చ సదిత్యేతత్ప్రయుజ్యతే ।
ప్రశస్తే కర్మణి తథా సచ్ఛబ్దః పార్థ యుజ్యతే ॥ 17-26 ॥

యజ్ఞే తపసి దానే చ స్థితిస్సదితి చోచ్యతే ।
కర్మ చైవ తదర్థీయం సదిత్యేవాభిధీయతే ॥ 17-27 ॥

అశ్రద్ధయా హుతం దత్తం తపస్తప్తం కృతం చ యత్ ।
అసదిత్యుచ్యతే పార్థ న చ తత్రేత్య నో ఇహ ॥ 17-28 ॥

॥ ఇతి, శ్రీమద్భగవద్గీతాసు, ఉపనిషత్సు, బ్రహ్మవిద్యాయాం, యోగశాస్త్రే,
శ్రీకృష్ణార్జున సంవాదే, శ్రద్ధాత్రయ విభాగయోగే, సప్తదశాధ్యాయే, శ్లోకాః ॥

యత్ర యోగేశ్వరః కృష్ణః యత్ర పార్థో ధనుర్ధరః ।
తత్ర శ్రీర్విజయో భూతిః ధ్రువానీతిర్మతిర్మమ ॥

॥ అథ క్షమా ప్రార్థనా ॥

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమో2స్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।
కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకార్జేను ప్రార్థనా ॥

సర్వే భవన్తు సుఖినః సర్వే సన్తు నిరామయాః ।
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయే2ర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

-----బీబీబీబీబీబీబీ-----